

15 ta' Jannar, 1957

Imħallef:—

Onor. Dr. W. Harding, K.M., B.Litt., LL.D.

Calcedonio Ciantar *versus* Salvino Camenzuli

**Lokazzjoni — Użu Immorali tal-Fond — Kondizzjoni
Riżolutiva — Ħanut — Liċenza -- Purgazzjoni tal-Mora —
Art. 1659, 1643, u 1644 tal-Kodiċi Ċivili — Art. 12
tal-Kap. 102**

*Att uniku ta' 'immo­ralità kommess fil-fond mikri ma jiġġustifikax azzjoni tas-sid tal-post għar-riżoluzzjoni tal-lokazzjoni ta' dak il-post taħt il-
"White Slave Traffic Ordinance"; għaliex l-artikolu rilevanti ta' dik il-liġi speċjali jippreżumi ċerta abitwalità, u l-ispiritu ta' dik il-liġi huwa nformat għar-repressjoni tal-"White Slave Traffic".*

Imma r-riżoluzzjoni tal-lokazzjoni hija sostenibbli taħt il-liġi ċivili ordinarja; u dan tant għaliex bil-kommissjoni ta' dak l-att fil-fond mikri għandu l-inkwilin ikun inqeda bil-post mhux bħala "bonus pater familias", u kemm ukoll għaliex ikun inqeda bil-fond b'mod li għa-

mel *ħsara lis-sid*. Biss, il-vjolazzjoni trid tkun biżżejjed gravi biex tillegittima x-xoljiment tal-lokazzjoni.

Għaldaqstant, jekk il-konduttur ta' ħanut tax-xorb, li hu anki t-titolat tal-liċenza tal-ħanut, jikkommetti att ta' korruzzjoni ta' minorenni fil-ħanut mikri għandu, u jiġi kundannat kriminalment għal dak id-delitt, it-talba tas-sid biex tiġi riżoluta l-lokazzjoni ta' dak il-ħanut hija ġustifikata; għax jiġi li hu nqeda bil-ħanut mhux bħala missier tajjeb tal-familja, u wkoll għallex ikun għamel ħsara lil sid il-ħanut bl-isem ħazin li jkun ta lill-fond.

Xejn ma jiswa li l-liċenza tal-ħanut ma hix tas-sid, imma tal-istess konduttur, ladarba l-post kien mikri biex iservi bħala ħanut; kif lanqas ma tiswa ċ-ċirkustanza li s-sid oppona ruħu li l-liċenza tal-ħanut iddur fuq hadd ieħor.

Kwa: u għall-purgazzjoni tal-mora, il-Qorti tista' tikkonċediha meta l-kon-dizzjoni riżolutiva tkun taċita, u ma tkunx giet espressament mifthema r-riżoluzzjoni tal-lokazzjoni fil-każ ta' vjolazzjoni tal-obligazzjonijiet derivanti mill-kuntratt tal-lokazzjoni. Imma fil-każ preżenti l-Qorti dehrilha li ċ-ċirkustanzi tal-każ ma kienux jissuggerixxu l-konċessjoni ta' dan il-benefiċċju.

Il-Qorti; Rat l-avviż bit-talba tal-attur quddiem il-Qorti Ċivili tal-Maġistrati ta' Malta, biex tiġi dikjarata riżoluta l-lokazzjoni tal-ħanut numru 129 St. Joseph's High Street, Hamrun, mikri lill-konvenut, peress illi, kif jidher mis-sentenza mogħtija mill-Qorti Kriminali tal-Maestà Tagħha r-Regina fis-27 ta' Jannar 1956, annessa mal-avviż Dok. A, il-konvenut uża l-ħanut fuq imsemmi għal skopijiet immorali; u dan tant in bażi għall-art. 12 tal-Kap. 102, kemm ukoll in bażi għall-art. 1659 kombinat mal-art. 1643 tal-Kap. 23; kwantu għal dawn l-aħħar artikoli billi l-konvenut naqas mill-obligu li juża l-fond bħala "bonus pater familias", u għal kwalunkwe raġuni oħra valida fil-liġi; u li l-konvenut jiġi konsegwentement kundannat jiżgombra mill-imsemmi ħanut fi żmien qasir u perentorju. Bl-ispejjeż;

Omissis;

Rat is-sentenza ta' dik il-Qorti tat-30 ta' Awissu 1956, li biha rrespingiet it-talba, bl-ispejjez; wara li kkunsidrat;

Illi, skond verbal tal-24 ta' Awissu 1956, l-attur qiegħed jibbaża l-azzjoni tiegħu unikament fuq il-fatt li l-konvenut irrenda ruħu hati ta' reat ta' korruzzjoni ta' minorenni li saret fil-ħanut, u li għaliha gie kundannat bis-sentenza eżibita in atti. Dippju, l-attur issottometta wkoll illi l-eżibizzjoni ta' dik is-sentenza tikkostitwixxi prova biżżejjed u inkontrażtata tal-fatt tal-korruzzjoni;

Illi, apparti dak li jingħad 'il quddiem rigward il-valur tal-prova għall-fini ta' din il-kawża, li tagħmel dik is-sentenza, stante l-indipendenza tal-azzjoni civili minn dik kriminali, anki kieku wieħed kellu jikkunsidra "ex hypothesi" pruvat il-fatt tal-korruzzjoni, dan il-fatt uniku u sporadiku ma jistgħax jiġġustifika l-azzjoni tal-attur, la in bażi għall-Kap. 102, u lanqas in bażi tal-liġi civili;

Infatti, skond il-Kap. 102, hemm bżonn li l-fond ikun qiegħed jiġi użat għal skopi immorali. Dan il-kliem jissupponi reiterazzjoni ta' fatti. U tabilhaqq, biex il-Kummissarju tal-Pulizija jista' jeżigi li s-sid jiżgombra lill-inkwilin, u għalhekk is-sid ikun jista' anki mingħajr l-intima tal-Kummissarju jieħu hu l-passi opportuni, hemm bżonn li jiġru fatti fil-fond li jistgħu jservu ta' bażi għall-prosekuzzjoni taħt dik l-Ordinanza. Issa, bl-ebda sforz tal-immaginazzjoni ma jista' jiġi ritenut illi att uniku ta' korruzzjoni ta' minorenni ma jista' jiġġustifika prosekuzzjoni taħt il-"White Slave Traffic Ordinance". Għalhekk l-azzjoni tal-attur in bażi għall-art. 12 tal-Kap 102 ma tistgħax tirnexxi;

Illi, kwantu għall-liġi civili, mbgħad, il-fatt li wieħed jikkommetti att wieħed immorali f'fond, sija anki li dan ikun ħanut, ma jgibx bħala konsegwenza, la li l-inkwilin ma jkunx qiegħed jagħmel użu tal-fond skond "bonus pater familias", u "multo magis" li jkun biddel id-destinazzjoni

tal-fond. Infatti, meta l-ligi tiddisponi li l-inkwilin ghandu juza mill-fond "da buon padre di famiglia", trid illi l-inkwilin ma jarrekax danni lill-fond jew lill-proprietarju, u li "deve avere per conservarla la stessa cura che un buon padre di famiglia avrebbe per la cosa che gli appartiene" (Pothier, Locaz. n. 190). Issa, att singolu ma jista' qatt jikkostitwixxi l-użu, li jirrikjedi reiterazzjoni ta' atti. Il-każi citat fin-nota tal-attur mhumieq paralleli, għaliex fil-każ tas-sentenza riportata fil-Vol. XXIV-(I-156 il-fatti kienu reiterati u abitwali. Certament ma kienetx tiġi dikjarata riżoluta l-lokazzjoni, kieku għal darba biss l-inkwilin halla l-bieb tal-bejt miftuħ, imma kienet l-insistenza tiegħu li jhallieħ dejjem miftuħ li giebet ir-riżoluzzjoni. Kif jgħid Baudry (Locaz, p. 428), mentri "il fatto d'introdurre nell'immobile le donne di cattiva vita può cagionare la risoluzione della locazione, il conduttore che ha compiuto atti poco onorevoli e subito delle condanne non commette un abuso di godimento". Hemm bżonn, għalhekk, li l-eżercizzju tal-fatti immoral jkun l-iskop tal-użu tal-fond, b'mod li l-użu jiddegenera f'abbuż, b'leż tista' tiġi riżoluta l-lokazzjoni. Jiġi osservat ukoll illi l-attur mhux qiegħed jitlob li tiġi terminata l-lokazzjoni meta jiskadi t-terminu, dak li għalheħ huwa kompetenti l-Bord tal-Kera, imma qiegħed jitlob re-xissjoni ta' kuntratt in korsu, li għalheħ hemm bżonn raġunijiet aktar serji u gravi skond il-gurisprudenza unanimi;

Illi, barra mill-premess, l-attur mbgħad ma gieb ebda prova f'din il-każja tal-fatt minnu allegat. Huwa risaput illi l-azzjoni kriminali hija separata u ndipendenti mill-azzjoni civili, li l-provi ta' waħda ma jistgħux jiswew għall-oħra, ammenokke' l-partijiet ma jagħmlux espressa riferenza għalihom; u non ostanti l-każja kriminali, l-azzjoni civili ssir "ex integro". Huwa kollu veru dak li jgħid l-attur, illi s-sentenza, anki kriminali, għandha fiha nfisha l-prova tal-kontenut tagħha, u li "pro veritate habetur"; imma l-konsegwenza ta' dan il-prinċipju twassal biss għall-verità inec-ċepibbli li l-konvenut gie kundannat għal korruzzjoni, u ma

tistgħax teżorbita filli dik is-sentenza tikkostitwixxi l-pro-
ra f'kawża ċivili, b'mod illi fl-azzjoni ċivili l-gudikant jinsab
marbut li jiddeċidi in konformita' ma' dik is-sentenza. U
tabilhaqq, fil-prattika ġudizzjarja ma huma xejn infrekwen-
ti l-każi fejn, bħala materja ta' danneġġjament volontarju
(speċjalment f'kollizjonijiet), l-istess individwu għall-istess
fatt jiġi liberat fl-azzjoni kriminali, u mbagħad jiġi kundannat
ihallas id-danni fil-kawża ċivili, jew vice-versa. Kieku
kien veru dak li jsostni l-attur, din id-diskrepanza ma
kienetx tkun possibbli;

Illi l-każi paralleli ċitati mill-attur ma huma xejn paral-
leli. Infatti, fil-każ ta' nomina ta' perit li jkun ġie kundannat
għall-interdizzjoni, il-kundanna hija dik li tirrendieħ
inkapaċi; u allura huwa evidenti li hija s-sentenza ta' kundanna
li tagħmel prova indipendentement mill-fatti li fuqhom
giet pronunċjata l-kundanna. Infatti dak li jrid jiġi pruvat
b'ix l-individwu ma jkunx jista' jservi ta' perit, m'hux il-
fatti li għalihom ġie kundannat, imma sempliċement il-kundanna,
li tiġi pruvata bis-sentenza. Fil-każ l-ieħor, tal-espul-
sjoni tal-istranjieri, l-espulsjoni tiġi komminata meta l-istran-
jier jiġi kundannat għal delitt; għalhekk biżżejjed il-kundanna,
b'liġi espressa, li naturalment trid tiġi pruvata bis-sentenza
indipendenti mill-fatti li fuqhom ġie kundannat; iżda dan
l-eżempju ma hu xejn parallel, għaliex l-espulsjoni ma tik-
kostitwix azzjoni ċivili;

Rat iċ-ċitazzjoni li biha l-attur appella mid-deċiżjoni
fuq imsemmija, u talab li tiġi revokata u li tiġi akkolta d-
domanda tiegħu; bl-ispejjeż;

Omissis;

Ikkunsidrat;

Il-fatt li fuqu jinsab impernjat dan il-proċess hu l-allegazzjoni li l-konvenut, f'Awissu tal-1955, ikkommetta fil-

fond "de quo", lilu mikri, id-delitt ta' korruzzjoni ta' minorenni.

Jirrizulta (ara, "inter alia", id-dokument fol. 2) li fis-27 ta' Jannar 1956 il-konvenut gie kundannat mill-Qorti Kriminali tal-Maestà Tagħha r-Regina għall-piena ta' lavori forzati għal żmien sentejn, wara li gie misjub ħati, fi proċess bil-jury, tad-delitt ta' korruzzjoni ta' persuna minuri li ma għalqitx it-tmax il-sena;

Il-konvenut, jif jidher mill-iskritturi tiegħu, ma akkonsentiex li ssir riferenza għall-proċeduri kriminali bhala prova tal-kommissjoni tad-delitt fuq imsemmi. Verament, din il-Qorti tal-Appell (Pres. Sir Michel Angelo Refalo, Imħallfin Dr. Agius u Dr. L. Camilleri), fis-sentenza "Xue-reb vs. Micallef" (Vol. XXV-I-689), kienet qalet hekk:— "Che per riguardo alla opposizione del convenuto Micallef a che si considerassero in questa causa le deposizioni degli attori e di alcuni testi escussi in questo giudizio, date nella istruzione criminale, essa non era fondata in diritto, posto che in dottrina, seguita, al dire del Laurent, dalla giurisprudenza, si ritiene che il giudice civile possa al bisogno attingere gli elementi della sua convinzione dalle prove raccolte in procedimento penale". Izda ma hemmx għalfejn tiġi ulterjorment investita dina l-kwistjoni; għaliex bid-deċiżjoni "in parte" tas-17 ta' Novembru 1956, din il-Qorti, għar-raġunijiet hemm imsemmija (ara kopja ta' din id-deċiżjoni fol. 47), awtorizzat li jsiru "ex novo" f'dan il-gudizzju l-provi kollha "hinc inde" dwar l-allegat delitt;

Ikkunsidrat;

Minn dawn il-provi l-Qorti hi soddisfatta li l-konvenut li għandu tletin sena magħluqa, mhux miżżewweg, ikkommetta f'dan il-hanut, lilu mikri mill-attur, fil-21 ta' Awissu 1955, attijiet . . . Għalhekk, il-fatt mehud a bazi tal-istanza (salva l-valutazzjoni tal-effetti ġuridiċi tiegħu) gie soddis-

faċentement pruvat "civiliter" fl-istess sens tal-kundanna kriminali ġa' subita;

Ikkunsidrat;

Illi l-attur qiegħed jitlob ir-riżoluzzjoni tal-lokazzjoni tal-ħanut "de quo" minħabba din ir-raġuni speċjali, oġġetivament l-kommissjoni ta' dan id-delitt mill-konvenut, inkwilin, go l-istess ħanut, u relativament għal din ir-raġuni qiegħed jibbaża t-talba tiegħu tant fuq l-art. 12 tal-Kap. 102 kemm ukoll fuq id-dispożizzjonijiet tal-Kodiċi Ċivili;

Kwantu għall-Kap. 102 Ediz. Riv., ma jidherx li l-art. 12 jista' jagħti konsistenza lill-istanza; tant għaliex dak l-artikolu, valutat fil-kontest tal-liġi kollha, jippresupponi ċerta abitwalita', kemm għaliex l-ispirtu ta' dik il-liġi (Kap. 102), kif jidher mil-"long title" tagħha, hu informat għar-repressjoni tal-"White Slave Traffic"; li ma hux il-każ;

L-attur qiegħed jinvoka anki, biex jirradika d-doman-da, id-dispożizzjoni tal-art. 1659 tal-Kodiċi Ċivili, Kap. 23, li tgħid hekk:— "Il-kiri jista' wkoll jinħall, għad li ma jkunx hemm il-kondizzjoni riżolutiva, jekk waħda mill-partijiet ma teżegwix l-obbligazzjoni tagħha; u f'kull każ bħal dan, il-parti li lejha l-obbligazzjoni ma tkunx giet eżegwita tista' tagħzel, jew li gġiegħel lill-parti l-oħra għall-eżekuzzjoni meta dan jista' jkun, jew li titlob il-ħall tal-kuntratt, flimkien mal-ħlas tad-danni għan-nuqqas tal-eżekuzzjoni tal-kuntratt";

Hu paċifikament riċevut li, għalkemm il-Liġi Maltija, a differenza tal-Liġi Taljana (art. 1595 ta' dak il-Kodiċi), ma tużax il-kelma "principali", eppure, biex ikun hemm lok għar-riżoluzzjoni in baži tal-patt kommissorju taċitu, jeħ-tieg li l-obbligazzjoni vjolata tkun waħda minn dawk prinċipali, u mhux xi kondizzjoni ta' importanza żgħira, jew aċċessorja u sekondarja. F'dan il-każ, l-attur qiegħed isostni li kien hemm vjolazzjoni tal-obligu, impost mill-liġi lill-ink-

wilin fl-art. 1643, li hu għandu jinqeda bil-ħaġa mikrija bħala missier tajjeb tal-familja. U ċertament dan l-obligu, bħala espressament impost mill-liġi, hu obligu primarju u prinċipali;

Fil-kors tat-trattazzjoni in prima istanza (ara nota tal-attur fol. 16) hu invoka wkoll l-art. 1644, in kwantu li dan jawtorizza lil sid il-kera li jholl il-kiri "jekk il-kerrej juża l-fond b'mod li jikkaguna ħsara lis-sid". Infatti, dan l-artikolu jgħid:— "Jekk il-kerrej jagħmel mil-ħaġa użu xort'ohra minn dak li għaliex hi qegħda, jew b'mod li jista' jgħib ħsara lil sid il-kera, dan jista', skond iċ-ċirkustanzi, jitlob il-hall tal-kuntratt";

Għandu jiġi osservat li din id-dispożizzjoni ma teżiġix kumulativament il-kambjament tal-użu u flimkien id-dannu, imma anki wiehied jew l-iehor biss. Fil-kodiċi Taljan hemm artikolu analogu, ċjoe' l-art. 1584; u l-Cassazione di Roma, 12 marzo 1876, Luzzi vs. Lambertini, qalet hekk:— "L'art. 1584 del Codice Civile non esige cumulativamente per lo scioglimento della locazione il mutato uso della cosa locata e la possibilità del danno, ma bensì' alternativamente l'una o l'altra delle due condizioni" (Rep. Coen, voce Locaz. p. 389, para. 331);

Mela, l-attur isostni li bil-kommissjoni ta' dak id-delitt fil-ħanut il-konvenut kiser l-obbligazzjoni tiegħu ta' xorta prinċipali, li jinqeda bil-ħaġa lilu mikrija bħala "bonus pater familias"; u dippju, li bil-kommissjoni ta' dak id-delitt hu gie li nqeda bil-fond b'mod li għieb ħsara lill-attur, sid il-fond;

Issa, ma hemmx dubju li, meta l-konvenut għoġbu jikkommetti dak id-delitt fil-fond lilu mikri mill-attur, hu ma kienx qiegħed jinqeda bih bħala missier tajjeb tal-familja;

Il-Laurent (Principi Dto. Civ., Vol. XXV), hekk jespri mi ruħu:— "Se il conduttore non usa da buon padre di famiglia, vi ha abuso . . . Se la legge permette lo scioglimento

della locazione per un uso dannoso, suppone che quest'uso sia riprovato....." (p. 203). Dan l-awtur jgħid li ma hux abbuż "un uso previsto come conseguenza della convenzione". Issa, ċertament l-użu tal-post għall-kommissjoni ta' korruzzjoni ta' minorenni ma hux użu previst mill-konvenzjoni, iżda użu riprovat;

Iżda l-każ ma jistgħax jiġi rigwardat hekk biss, imma hemm bżonn li l-ġudikant jeżamina jekk il-vjolazzjoni kienetx biżżejjed gravi li tilleggittima x-xoljiment tal-lokazzjoni. Meta l-vjolazzjoni tkun ta' ftit importanza, jew faċilment skużabbli, jew ta' entità ljevi, allura, ġa ladarba ma hemmx il-patt kommissorju espress, ma hemmx lok għar-risoluzzjoni (ara Fadda, art. 1165, para. 237 u 238). Kif jgħid il-Vivante, ir-risoluzzjoni ma għandhiex tingħata meta "l-inadempimento concerne qualche clausola accessoria o un ritardo di poco conto o una differenza trascurabile....." (Tratt. Dto. Comm., Vol. IV, no. 1625, pp. 113-114). Biex ikun hemm lok għax-xoljiment jeħtieġ li l-infrazzjoni tkun ta' ċerta gravità u importanza (ara Fadda, loc. cit., para. 365; u ara wkoll Prim'Awla "Zammit vs. Camilleri", 22 ta' Mejju, 1894, Vol. XIV, p. 292-294);

Il-pont kollu hu, għalhekk, jekk l-infrazzjoni kienetx sufficjement gravi biex tagħti lok għar-risoluzzjoni tal-lokazzjoni;

Dwar dan il-pont, il-Qorti għamlet dawn ir-riflessjonijiet: —

1. Il-fond "de quo" huwa hanut. It-titolari tal-liċenza hu l-konvenut. Issa, it-titolari tal-liċenza ta' hanut tal-"wines and spirits" (kif kien allura dan il-hanut) għandu, bis-salħa tar-regolamenti, dover speċifiku mpost mill-liġi f'dawn it-termini: — "Ebda persuna bil-liċenza ma għandha tħalli li fil-hanut isiru hwejjeġ kontra l-liġi jew il-morali" (Vol. VI Revd. Edit., p. 20). Issa, dan ma hux il-każ li l-konvenut halla lil hadd ieħor jikkommetti l-att fuq imsemmi,

imma huwa l-każ aktar serju li kkommettieh hu stess. Kieku l-att kien kommess minn xi impjegat jew komunkwe hadd iehor, kien ikun hemm biss negligenza mill-parti tal-imputat, kriminalment mputabbli (Appell Kriminali "Pulizija vs. Demicoli", 17 ta' Marzu, 1917), imma dejjem negligenza konsistenti fil-"culpa in vigilando"; mentri f'dan il-każ hemm att kriminuz deliberat u proprju tieghu. Il-fatt proprju tal-inkwilin jaggrava s-sitwazzjoni (ara, per analogija, Pothier, Locaz. Parte V, Sez. II, pag. 869, para. 324); u dak il-fatt la jista' jinghad ljevi u lanqas skużabbli;

2. Mentri fir-regolamenti jinghad li għall-ksur tagħhom il-Kummissarju tal-Pulizija jista' jagħlaq il-ħanut minn ġimgħa sa xahar (ara reg. 25 Vol. VI, Ediz. Riv., pag. 17), invece, fir-regolament 5 jinghad hekk:— "Il-Kummissarju tal-Pulizija, jekk it-titular tal-liċenza jiġi kundannat għal delitt gravi, jista' jitlob it-thassir tal-liċenza....." Vwoldiri li altru sempliċi kontravvenzjoni u altru l-kommissjoni ta' delitt gravi; dik tista' ġgib biss għall-kjużura tal-lokal għal żmien minn ġimgħa sa xahar, mentri din tista' ġgib għat-telfa totali tal-liċenza. Dan hu, għalhekk, il-kriterju u l-konċett tal-legislatur fl-eżami tal-pont tal-gravità. Issa, f'dan il-każ ma hemmx dubju li d-delitt hu gravi, mhux biss in se', imma anki għaliex, fil-każ in ispeċje, kien hemm l-aggravament konsistenti fil-vjolenza preżunta, in kwantu li sar għad-dannu ta' persuna li ma għalqetx it-tnax il-sena. Potenzjalment, delitt simili hu sugġett għal piena minn sentejn sa sitt snin lavori forzati. Infatti, f'dan il-każ il-liċenza ġiet u għadha, sospiża;

3. L-infrazzjoni kommissa mill-konvenut giebet ukoll ħsara lis-sid, u rrendiet għalhekk applikabbli l-art. 1644 tal-Kap. 23. Għad li dak l-artikolu ma ssemmiex fl-avviż, u ssemma wara, ċjoè fl-iskritturi tal-attur, cio non ostanti d-dispost tieghu jista' jitqies in vista tal-art. 211 tal-Kodiċi tal-Proċedura Ċivili. Għandu jiġi notat li dan id-dannu lis-sid, li ssemmi l-liġi, jikkonsisti fi preġudizzju għall-interessi tal-lokatur (ara Zachariae, Lib. I, Parte II, para. 367, sub-

para. 1), u mhux biss fi ħsara materjali fil-fond. Ara wkoll, f'dan is-sens, is-sentenza tal-Appell ta' Genova, 17 ta' Ottubru 1890, riportata fil-Fadda, comm. art. 1584, para. 143, pag. 336, fejn jingħad hekk:— "Perchè si abbia quell'uso dannoso della cosa locata, che a norma dell'art. 1584 dà luogo a rescissione, non è necessario che il danno cada sulla cosa stessa locata, ma basta che l'uso lamentato rechi comunque pregiudizio al locatore e che il danno sia anche solo possibile";

Issa, fil-każ preżenti, il-pregudizzju jista' jiġi konstatat taħt dawn l-aspetti:—

(a) Kif jgħid il-Paċifici Mazzoni (Vol. IV, p. 214), fejn jikkellm fuq użu ta' dar għal skop immorali, "l'onore della casa ne è sommo pregio". U t-Troplong, Dto. Civ., Locaz. para. 302, jgħid hekk:— "Imperocchè, come Coquille energicamente dice, tra i diritti dell'immobile vi è pure quello che sia conservato l'onore della casa. Che anzi vorrebbe essere ben rigoroso sulle eccezioni di inammissibilità colle quali il pigionante cercasse di ribattere l'azione del locatore". Ir-riputtazzjoni ta' hanut hi ugwalment, jekk mhux aktar, ta' importanza (aktar, minħabba li hanut hu post pubbliku u minħabba l-ħsara għan-negożju); u ma jistgħax jiġi negat li l-kommissjoni ta' delitt simili f'hanut, partikularment sakemm jibqa' hemm l-istess awtur tad-delitt, anzi appuntu minħabba dik il-permanenza tiegħu, tagħti fama ħażina lil dak il-hanut;

(b) Dan hu kuntratt "habens tractum successivum", u f'din ix-xorta ta' kuntratti, għall-finijiet tal-kondizzjoni riżolutiva taċita, hemm il-konsiderazzjoni speċjali li mutament ta' listat ta' fatt, li jikkrea sitwazzjoni ġdida "praeter opinionem stipulantium", jirrendi l-kuntratt riżolubbli (ara Giorgi, Teor. Obligaz. Vol. IV, p. 235). Issa, ma jistgħax raġjonevolment jiġi negat li l-attur qatt ma kellu fil-ħsieb tiegħu li jkollu, b'ħala titolari tal-hanut "de quo" bniedem li jkun kundannat għal delitt;

(c) Hu fatt li, almenu miz-żmien tal-kundanna, 27 ta' Jannar 1956, sal-lum, minhabba s-sospensjoni tal-liċenza tal-"wines and spirits", dan il-fond ma hux aktar eżerċit bħala hanut tax-xorb, u qiegħed jiffunzjona biss għall-bejgħ ta' pastizzi, sigarretti, kafe' u te'. Dan ifisser li minn dak iż-żmien, u minhabba fatt volontarju addebitabbli kriminalment għall-konvenut, il-post, bħala hanut tax-xorb, virtwalment ma ghadux jeżisti. Issa, hu dottrinalment paċifiku (ara Pothier, no. 189; Duvergier, III, 403; Troplong, II, 359; Aubry et Rau, IV, para. 366, pag. 481; Zachariae, loc. cit., para. 367, nota (2)) illi l-kjużura ta' lokal tammonta għal użu abuziv, tali li jillegittima x-xoljiment. Jgħid il-Laurent (Princip. Dto. Civ. Vol. XXV, pag. 203, para. 252):— "Il non uso della cosa locata può essere dannoso al proprietario, e dal momento che il conduttore cagiona un danno non adempiendo le sue obbligazioni, è responsabile". Ara wkoll il-każ deċiż mill-Qorti ta' Pariġi, citat minn dan l-awtur pag. 213. Anzi gie ritenut minn din il-Qorti tal-Appell fis-Sede Tagħha Superjuri (Kollez. Vol. XXXIV-I-164), illi n-nuqqas ta' użu jikkostitwixxi kambjament ta' destinazzjoni. Hu intuwitiv li, jekk il-post mhux qiegħed jintuża bħala hanut tax-xorb, dan hu daqs kieku ilu magħluq bħala hanut tax-xorb (Fadda, comm. art. 1584, para. 12). Hemm kwindi kambjament ta' destinazzjoni li, anki wehedha, iggib għax-xoljiment, skond l-art. 1644 Kap. 23. Każ analogu gie deċiż minn din il-Qorti kolleġjalment kostitwita fit-30 ta' Mejju 1952 (Vol. XXXVI-I-141), fil-kawża "Galea vs. Falzon", fejn l-intimat, li kien kera hanut li minnu kien isir il-bejgħ ta' ġwież, beda juzah biss bħala store bla ma jagħmel ebda bejgħ minnu. Gie ritenut li kien hemm kambjament tad-destinazzjoni tal-fond, u l-inkwilin gie zgumbrat;

Ma jiswa xejn li jingħad, kif ma hux kontrastat mill-attur, li l-liċenza ma klenetx tas-sid, imma kienet minn dejjem tal-familja tal-konvenut, u li kien missier il-konvenut li rama' dan il-post bħala hanut. Hi nota infatti d-distinzjoni dottrinall bejn il-kiri ta' azjenda "ut sic" u l-kiri

ta' fond, destinat però għall-użu ta' azjenda. Il-kaz preżenti kien wieħed mit-tieni xorta, ċjoè, għalkemm il-post ma għex mikri bil-liċenza armat u lest, eppure gie mikri biex fiħ isir hanut tax-xorb. Għalhekk jibqa' dejjem li l-post hu mikri bħala hanut, u li dik hija d-destinazzjoni tiegħu, intiza u accettata mill-partijiet (ara Coen, voce Locaz., para, 148-149). Issa, hu ukoll fatt li bil-kommissjoni tad-delitt il-konvenut gieb, bi htija tiegħu, stat ta' fatt tali li pproduca n-nuqqas ta' użu tal-post bħala hanut tax-xorb, virtwalment ammontanti għall-gheluq tiegħu; u dan l-gheluq jimporta kambjament tad-destinazzjoni, li jgħib għax-xoljiment;

Lanqas jiswa l-argument, addott fid-dibattitu, li l-attur stess oppona li l-liċenza ddur fuq hadd ieħor; għax l-attur kellu kull dritt li jopponi u li ma jirrikonoxxi, b'att tiegħu ta' adezzjoni, biex iħalli l-konvenut fil-post wara li l-konvenut bi htija tiegħu tilef il-liċenza. Hu risaput li, meta l-liċenza tiġi ntestata fuq hadd ieħor f'kazijiet simili, dan il-hadd ieħor hu sempliċi "presta nome", u l-veru titolari u ġestur tal-hanut jibqa' dak originali. L-attur ma kienx tenut bl-ebda mod li jirrinunzja għad-drittijiet tiegħu. Dak li hu importanti hu li fiz-zmien tal-kommissjoni tad-delitt il-fond kien destinat sabiex jiġi użat, u kien effettivament użat, bħala hanut tax-xorb. Jekk meta ha l-hanut missier il-konvenut gieb il-liċenza tal-"wines and spirits", bl-istess mod inkwilin ieħor jista' jgħib għal dan il-fond liċenza simili minn band'ohra, jew jottjeni waħda ġdida, u l-istess għalhekk il-fond jibqa' attiv tal-hanut tax-xorb għab-benefiċċju tal-attur sid il-fond. Ma hux ġust li l-attur jitqiegħed fid-dilemma li jew il-hanut, bi htija tal-konvenut, jibqa' ġestit bħala hanut tax-xorb, b'dispersjoni tal-avvjament, jew inkella l-attur jikkonsenti li l-liċenza ddur fuq xi hadd li dan jibqa' konness mal-istess hanut;

Dejjem a propozitu tad-dannu tas-sid, hu utili li jiġi notat li, kif osservat il-Prim'Awla fil-kawża "De Piro vs. Ceravolo", 5 ta' Frar 1885, "l'obbligo di servirsi da buon padre di famiglia esclude ogni modo di servirsi dal quale possa derivare danno al locatore";

4. Element ieħor li jikkonkorri biex juri l-gravità tal-infrazzjoni kommissa mill-konvenut jikkonsisti fil-konsiderazzjoni li bil-kundanna minnu subita għal delitt ta' korruzzjoni ta' minorenni, kommess fl-istess hanut lilu mikri, giet kreata sitwazzjoni li retrospettivament hi analoga għal żball fuq il-kwalitajiet personali tal-konduttur. Liema żball jiggustifika x-xoljiment tal-lokazzjoni;

Kif osserva l-Touillier, Dto. Civ., Franc. Vol. IX, p. 186, "è per l'opposto certo che ogni diligente padre di famiglia, prima di acconsentire ad una locazione, s'informa della posizione, di colui col quale contratta";

U l-Fubini, "Delle Locazioni Immobiliari", ediz. 1900, p. 39, jgħid hekk:—"L'errore..... può cadere sulla persona del locatore o del conduttore. L'errore così ingenerato non produce sempre la nullità del contratto, poiché non posso precisamente ammettere col Medendorff che, essendo la locazione un contratto basato sulla fiducia personale, l'errore sulla persona ingeneri una nullità di contratto. A noi parrebbe invece, che quantunque in genere sia vero che nella locazione vi sia un elemento di fiducia personale, dovrebbero invalidare solo quel contratto che, o sia stato fatto in considerazione della persona stessa, o quando questa, essendo differente da quella con cui l'altra parte credeva di contrattare, offrì, pel genere di vita..... giusto appiglio ai reclami dell'altro contraente che ne viene ad essere danneggiato..... Quindi, in tesi generale, l'errore 'in personam' produrrà solo l'annullamento quando in qualche modo sia di ostacolo alla pacifica e tranquilla esecuzione del contratto..... In ogni modo, più che sulla entità della persona, influisce l'errore sulle qualità morali, economiche, etc. del conduttore..... Altre volte le condizioni morali del conduttore possono influire più o meno sul consenso..... così contro un individuo già condannato per aver tenuto bische e case da giuoco potrò io, locatore, rescindere dalla locazione a lui concessa quando gli avessi affittato una casa per tenervi sale di ricreazione.....";

Issa, fil-każ ta' ħanut tax-xorb hu ta' importanza kbira l-karattru tal-konduttur, tant li skond ir-regolamenti tal-ħwienet, Vol. VI Ediz. Riv., pag. 16, il-Kummissarju jista' jirrifjuta l-liċenza meta tkun ta' ostakolu l-kondotta tar-rikorrent. Minbarra hekk, hemm, kif ġa nġhad, l-obligu primarju li t-titolari tal-ħanut li ma jhallix li jsiru fih attijiet kontra l-liġi jew il-morali. Għalhekk, il-fatt li fil-kors tal-lokazzjoni il-konduttur ikun issubixxa kundanna għal delitt minnu kommess, per ġunta fil-ħanut stess lilu mikri, iġib dak l-istess stat ġuridiku ta' żball fil-kwalitajiet personali tal-konduttur, fis-sens spjegat fuq mál-Fubini, u jirrendi l-infrazzjoni gravi; — gravi, għar-raġuni hekk espressa mill-Qorti tal-Appell ta' Bari (Fadda, comm. art. 1595, para. 87) "per essere stato insarabilmente turbato l'equilibrio degli interessi dal medesimo regolati, tramutandosi il vincolo, per effetto di inadempienze e violazione, in pregiudizio ingiusto di una delle parti a totale vantaggio illecito dell'altra". Iġħid il-Vivante (Trattato di Dto. Commerciale, Vol. IV, no. 1625, p. 113-114, 5ta. edizione): "Il giudice esamina se vi fu inadempimento, e un inadempimento di tale importanza che se i contraenti l'avessero potuto prevedere non avrebbero contrattato alle medesime condizioni..... Anche la clausola risolutiva deve interpretarsi secondo la volontà verosimile dei contraenti.....";

Issa, ma jidherx li jista' jiġi dubitat li, kieku l-attur jew is-sid precedenti tal-fond, li kera lill-konvenut, setgħu jipprevedu li l-konduttur kien sejjer jirrendi ruħu passibbli ta' kundanna għal korruzzjoni ta' minorenni f'dak il-ħanut tagħhom, ma kienux jikruħ lilu (ara wkoll, b'analogija, Kollez. Vol. VII, p. 234). Bl-istess mod li l-falliment tal-konduttur, sopraggunt fil-kors tal-lokazzjoni, jista' jkun, fil-każijiet kongruwi, kawża ta' xoljiment tal-lokazzjoni, għaliex allura l-lokatur ikollu apprensjoni ġustifikata li ma jiġux eżegwit l-obligazzjonijiet, speċje ekonomiċi, tal-lokazzjoni (ara Touillier, loc. cit., paragrafu 538), hekk ukoll, f'każ ta' kundanna tal-konduttur, sopravvenuta fil-kors tal-lokazzjoni, għal reat kontra l-morali, kommess per ġunta

fi-istess hanut lilu mikri, jiġi nġenerat fil-lokatur sens ta' apprensjoni legittima li ma jiġux imħarsa r-regoli tal-moralità preskritti mir-regolamenti tal-Pulizija. U dan hu ċertament fattur ta' gravità;

Ikkunsidrat;

Iċ-ċirkustanzi superjorment dettaljati jirrendu l-kommissjoni tad-deliġt ta' korruzzjoni ta' minorenni, aggravat bil-vjolenza prezunta, mill-istess titolari tal-hanut, u fi-istess hanut lilu mikri, infrazzjoni li vis-a-vis il-lokazzjoni ma tistgħax ma titqiesx gravi u ta' importanza, in kwantu li dik il kawża speċjali tirisolvi ruħha f'diversi vjolazzjonijiet ta' obligi essenzjali tal-kuntratt tal-lokazzjoni, indotti mill-istess dispożizzjonijiet tal-liġi. Jingħad a propożitu fid-Digesto Italiano, Vol. XIV, voce Locazione, p. 1119:— "Prendiamo ad esempio le obbligazioni del conduttore. Sappiamo che le sue obbligazioni principali consistono nel servirsi della cosa locata da buon padre di famiglia e per l'uso determinato del contratto..... Ecco delle obbligazioni fondamentali per l'inadempimento delle quali il giudice deve essere rigoroso nella applicazione dell'art. 1595....." (dan hu appuntu l-artikolu li jittratta fuq il-kondizzjoni riżolutiva taċita fil-lokazzjoni minħabba inadempjenza);

Sabiex azzjoni bħal dik prezenti tirnexxi, mhux biżżejjed li l-inkwilin tal-hanut ikun ikkommetta deliġt. F'dan il-każ (1) id-deliġt ġie kommess fil-hanut stess, li tiegħu gieghed jiġi mitlub li tiġi riżoluta l-lokazzjoni; (2) dan il-hanut hu minn dawk li għalihom japplikaw ir-regolamenti fuq imsemmijin, partikularment ir-regolament li t-titolari ma għandux jippermetti li jsiru fil-hanut attijiet kontra l-morali; (3) id-deliġt kommess kien ta' ċerta gravità; (4) id-deliġt ma kienx minn dawk imsejha "soċjali" ("mala quia prohibita"), li fihom ġeneralkment il-bjazimu morali jkun f'it jew xejn, iżda kien minn dawk naturali ("mala per se"), li huma moralkment riprovevoli; (5) id-deliġt kien wiegħed li jaffetta il-"buoni costumi" (art. 217, Subtit. II, Tit. VII, Parti II, Kap. 12), u kwiadi tali li jixhet fama hażina fuq

il-hanut sakemm jibqa' fi h l-awtur tad-delitt; u (6) fil-fatt il-kommissjoni tad-delitt giebet hsara lill-lokatur fis-sens superjorment spjegat. Taht dawn ic-cirkustanzi, kif fuq kommentati, l-azzjoni prezenti hi fondata;

Ikkunsidrat;

Fin-nota tieghu ta' riljevi, il-konvenut ghamel principlment dawn ir-riljevi:— (a) L-attur ircieva l-kera wara l-allegata korruzzjoni; (b) il-kerrej ma jistghax jigi privat "per vana o indiscreta intolleranza del locatore"; (c) dan kien fatt uniku, se maj;

Il-Qorti tghaddi biex tikkommenta fuq dawn ir-riljevi, peress li fuq l-ohrajn, illi cjoè l-licenza ngiebet minn misier il-konvenut, u li l-attur oppona li l-licenza tigi ntestata fisem hadd iehor, il-Qorti diga' kkommentat fil-kors tal-motivazzjoni;

Dwar l-ewwel riljev, dan ma ghandux konsistenza; ghaliex l-attur, li skond l-istess konvenut ircieva l-ahhar trimest f'Dicembru tal-1955, jigi li ma rceviex aktar kera mis-sentenza ta' kundanna l-hawn, li ngihatat fis-27 ta' Janar 1956; u certament qabel is-sentenza hu ma kienx jista' jgib il-quddiem din l-azzjoni b'sikurezza, ghax ma setghax kellu disponibbli l-provi;

Dwar it-tieni riljev, il-kliem tar-Ricci "per vana o ind'screta intolleranza del locatore" ma setghux gew citati b'serjetà; ghaliex ir-Ricci, fejn uzahom, kien qieghed jirri-ferixxi ghal konduttur li jkun qieghed igawdi l-haga lilu mikrija "in conveniente modo, giovevole a se ed innocuo per altri", u qal li f'dan il-każ il-konduttur ma jistghax jigi privat mill-godiment minhabba "vana o indiscreta intolleranza del locatore". Certament l-uzu ta' hanut biex wiehed jikkommetti korruzzjoni ta' minorenni ma hux uzu li jista' jinghad "conveniente" (ara Ricci, Vol. VIII, p. 174). Ftit qabel, dak l-awtur, fl-istess ordni ta' idejiet, kien qal li ghandha tigi gustament tutelata "la causa della proprietà contro gli abusi del conduttore";

Dwar it-tielet riljev, li ċjoè dan kien fatt uniku, jekk wiehed jaddentra ruhu fl-eżami tal-aspett tal-każ, isib li ma hu xejn fatt ta' mument li eżegwixxa ruhu mal-kommissjoni tiegħu. Rigwardat mill-punto di vista tal-interess legittimu tal-lokatur, dak il-fatt fil-konsegwenzi tiegħu hu anzi kontinwativ. Infatti, peress li kien hemm, in segwitu tal-fatt, il-kundanna tal-konvenut, u kien hemm l-assenza tiegħu sinifikativa mill-hanut minhabba li kien qiegħed jespija l-piena (għalkemm amministrativament ridotta), il-konsegwenzi mhux biss ipprolungaw ruhhom, imma jibqgħu jaderixxu għall-post bil-fama hazina li tawh sakemm jibqa' fih u konness miegħu l-konvenut. Ma għandux jintesa li l-fatt ma gie x kommess band'ohra, f'liema każ, għalkemm kienu jibqgħu konsiderazzjonijiet ohra, kienet tonqos però l-konnessjoni tal-personalità tal-konvenut mal-fama tal-post, imma gie kommess minnu fl-istess post lilu mikri. Del resto il-kriterju legali hu dak tal-gravità; u mentri atti reiterati jistgħu ma jkunux gravi, lanqas fil-kumpless tagħhom, għall-kuntrarju, fatt uniku jista' jkun gravi;

Inghad ukoll, fil-kors tad-dibattitu, li se maj kien hemm inadempjenza jew trasgressjoni wahda, u mhux diversi. Apparti li l-kawżali speċjali ta' din l-azzjoni, kif gie rilevat superjorment, tirrizolvi ruħha f'diversi infrazzjonijiet ta' obligi preċipwi tal-konduuttur, tirrispondi għall-obbjezzjoni sentenza tal-Cassazione di Torino, Fadda, loc. cit., para. 215, li b'riferenza appuntu għall-art. 1595 relativ għall-kondizzjoni rizolutiva taċita fil-lokazzjoni, qalet hekk:— "L'art. 1595 del Cod. Civ., il quale stabilisce la risoluzione della locazione se una delle parti manca alle sue principali obbligazioni non significa essere necessaria la mancanza contemporanea a più obbligazioni, ma bastare la mancanza ad una sola di esse.....";

Gie ukoll osservat mid-difensur tal-konvenut, in linea ta' analogija, li skond il-gurisprudenza l-konkubināt ma jikkonstitwix dik l-immoralità li tagħti dritt għax-xoljiment tal-lokazzjoni; u giet citata s-sentenza ta' din il-Qorti, di-

versament presjeduta, "Schembri vs. Marks" (Vol. XXXIV-1-417);

Dan ġie ritenut anki mill-Imħallef sedenti, u hu korrett. Imma legalment (salva l-morall) ma hemm ebda analogija bejn il-każ ta' mara u raġel li jgħixu in konkubināt f'dar tal-abitazzjoni u l-każ ta' titolari ta' hanut li jikkommetti hu stess korruzzjoni ta' minorenni fil-post lilu mikri; mhux biss għax ir-reat hu divers fix-xorta tiegħu, imma anki għaliex il-każ ta' hanut (li hu post publiku, u li b'fama hażina ssirlu hsara fin-negozju) jagħti lok għal konsiderazzjonijiet speċjali kif fuq esposti. L-istess Baudry, li hu citat f'dik is-sentenza "Schembri vs. Marks", jagħmel hu stess distinzjoni meta jesponi l-konċett tiegħu b'dan il-mod:— "Il conduttore non può nemmeno condurre una vita immorale senza che vi sia un abuso di godimento. Può tuttavia vivere con una concubina";

Ikkunsidrat;

F'każ tal-kondizzjoni riżolutiva taċita, il-Qorti tista' tagħti, skond iċ-ċirkustanzi, il-benefiċċju tal-purgazzjoni tal-mora. Hu evidenti li f'dan il-każ l-għoti ta' dan il-benefiċċju ma hux possibbli, għaliex b'hekk jiġi aggravat il-lokatur, li hu appuntu preġudikat bil-permanenza tal-konvenut fil-lokal, u l-igi tikkondizzjona l-għoti tal-benefiċċju bil-kliem "kemm il-darba dan jista' jsir mingħajr hsara tal-attur" (art. 1659 (2) Kap. 23). Dippju, in-natura tat-trasgressjoni hi tali li lanqas hi konċepibbli l-indulġenza fuq imsemmija, kif inhi f'każ ta' nuqqas ta' hlas, fejn jista' jinġhata zmien blex isir, jew f'każ ta' tibdil, fejn jista' jiġi ordnat li f'ċertu terminu jitneħħa;

Għal dawn il-motivi;

Tiddeċidi billi tilqa' l-appell, tirrevoka s-sentenza appellata, tilqa' t-talba kontenuta fl-avviz, u għall-finijiet tal-iżgumbrament tagħti lill-konvenut zmien xahrejn mil-lum. L-ispejjeż taż-żewġ istanzi, kompriżi dawk rizervati, jithall-su mill-konvenut sakkombent.